



IL-KUMMISSJONI
EWROPEA

Brussell, 23.4.2019
COM(2019) 189 final

2019/0095 (NLE)

Proposta għal

DEĊIŻJONI TAL-KUNSILL

dwar il-pożizzjoni li trid tittiehed f'isem l-Unjoni Ewropea fil-Kumitat Kongunt EU-CTC stabbilit permezz tal-Konvenzjoni tal-20 ta' Mejju 1987 dwar proċedura komuni ta' tranżitu fir-rigward tal-emendi għal dik il-Konvenzjoni

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li trid tittiehed f'isem l-Unjoni fil-Kumitat Kongunt EU-CTC¹ dwar it-tranzitu komuni ("il-Kumitat Kongunt") fir-rigward tal-adozzjoni prevista mill-Kumitat Kongunt ta' deċiżjoni li temenda l-Appendiċijiet tal-Konvenzjoni tal-20 ta' Mejju 1987 dwar proċedura komuni ta' tranżitu² ("il-Konvenzjoni").

2 KUNTEST TAL-PROPOSTA

2.1. Il-Konvenzjoni dwar proċedura komuni ta' tranżitu

Il-Konvenzjoni għandha l-għan li tiffaċilita l-movimenti tal-merkanzija bejn l-Unjoni Ewropea u pajjiżi oħra li huma Partijiet Kontraenti għall-Konvenzjoni. Testendi l-proċedura tat-tranzitu doganali tal-Unjoni³ għall-Partijiet Kontraenti għall-Konvenzjoni li mhumiex l-Unjoni Ewropea u tistabbilixxi l-obbligi fuq in-negozjanti u fuq l-awtoritajiet doganali għall-merkanzija trasportata skont din il-proċedura minn Parti Kontraenti waħda għal Parti Kontraenti oħra. Dahlet fis-seħh fl-1 ta' Jannar 1988.

L-Unjoni Ewropea hija Parti Kontraenti għall-Konvenzjoni. Il-Partijiet Kontraenti l-oħrajn huma r-Repubblika tal-Iżlanda, ir-Repubblika tal-Maċedonja ta' Fuq, ir-Renju tan-Norveġja, ir-Repubblika tas-Serbja, il-Konfederazzjoni Żvizzeri u r-Repubblika tat-Turkija. Dawk il-pajjiżi huma msemmija fil-Konvenzjoni bħala pajjiżi ta' tranżitu komuni.

2.2. Il-Kumitat Kongunt

Il-kompitu tal-Kumitat Kongunt huwa li jamministra l-Konvenzjoni u li jiżgura li tigi implimentata b'mod korrett. Il-Kumitat, permezz ta' deċiżjonijiet, jadotta emendi għall-Appendiċijiet tal-Konvenzjoni.

Id-deċiżjonijiet tal-Kumitat Kongunt jiġu adottati bi ftehim reċiproku⁴ mill-Partijiet Kontraenti kif stipulat bl-Artikolu 14(2) tal-Konvenzjoni.

2.3. L-att previst tal-Kumitat Kongunt

F'Mejju jew f'Ġunju 2019 il-Kumitat Kongunt irid jadotta, permezz ta' proċedura bil-miktub, deċiżjoni sabiex jiġu emendati l-Appendiċijiet tal-Konvenzjoni.

Il-Konvenzjoni giet emendata reċentement f'żewġ okkażjonijiet, f'April 2016 u f'Diċembru 2017⁵, sabiex tigi allinjata ma' dispozizzjonijiet tal-Kodiċi Doganali tal-Unjoni ("KDU")⁶ u tal-Atti Delegati u ta' Implimentazzjoni tagħha dwar l-arrangamenti ta' tranżitu u l-istatus doganali tal-merkanzija tal-Unjoni.

¹ Il-Pajjiżi ta' Tranżitu Komuni (Common Transit Countries)

² ĠU L 226, 13.8.1987, p. 2.

³ L-Artikoli 226 u 227 tar-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1)

⁴ L-ebda oġġezzjoni ma giet imqajma minn xi Parti Kontraenti.

⁵ Bħala riżultat tad-Deċiżjonijiet tal-Kumitat Kongunt Nru 1/2016 tat-28 ta' April 2016 u Nru 1/2017 tal-5 ta' Diċembru 2017. Dawk id-Deċiżjonijiet dahlu fis-seħh, rispettivament, fl-1 ta' Mejju 2016 u fil-5 ta' Diċembru 2017.

⁶ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni, ĠU L 269, 10.10.2013, p. 1

Qed jiġu proposti aktar emendi biex jirriflettu bidliet oħra fil-liġi rilevanti tal-UE. Dawn huma kif ġej:

L-Artikolu 84 tar-Regolament Delegat tal-Kummissjoni (UE) Nru 2015/2446⁷, li jistabbilixxi l-kundizzjonijiet li jridu jiġu ssodisfati mill-applikanti sabiex jiġu awtorizzati jużaw garanzija komprensiva b'ammont imnaqqas jew rinunzja tal-garanzija, ġie emendat f'Ġunju 2018⁸. L-emenda tikkonċerna t-tneħħija tar-rekwiżit dwar riżorsi finanzjarji suffiċjenti bħala kundizzjoni awtonoma, minhabba li l-esperjenza Prattika fl-Istati Membri wriet li din il-kundizzjoni ġiet interpretata b'mod restrittiv wisq u ffukat biss fuq id-disponibbiltà tal-flus kontanti. Il-valutazzjoni tal-kapaċità ta' applikant li jhallas l-ammont shiħ tad-dejn għalhekk jenħtieġ li tiġi integrata fil-valutazzjoni tal-kapaċità finanzjarja tiegħu. Peress li l-kundizzjonijiet li jridu jiġu ssodisfati huma identiċi għall-proċedura ta' tranżitu tal-Unjoni u għall-proċedura komuni ta' tranżitu, l-Artikolu 75 tal-Appendiċi I tal-Konvenzjoni jirreplika l-Artikolu 84 tar-Regolament Delegat tal-Kummissjoni (UE) 2015/2446. Għalhekk, l-Artikolu 75 tal-Appendiċi I tal-Konvenzjoni jeħtieġ li jiġi emendat f'konformità mal-Artikolu 84 il-ġdid tar-Regolament Delegat imsemmi hawn fuq.

L-Artikolu 24(2) tar-Regolament Delegat tal-Kummissjoni (UE) Nru 2016/341⁹ ippermetta, sal-1 ta' Mejju 2018, l-użu tal-hekk imsejjah "simplifikazzjoni tal-livell ta' tranżitu II għat-trasport bl-ajru" li jippermetti lill-operatur jibbaża dikjarazzjoni ta' tranżitu fuq manifest elettroniku. Mill-1 ta' Mejju 2018, id-dispożizzjonijiet dwar is-simplifikazzjoni tat-tranżitu l-ġdida (jiġifieri l-użu tad-dokument tat-trasport elettroniku (ETD) bħala dikjarazzjoni ta' tranżitu) japplikaw għat-trasport bl-ajru. Għalhekk, ir-referenzi kollha għas-simplifikazzjoni antikwata tal-livell ta' tranżitu II inklużi fl-Appendiċi I tal-Konvenzjoni jridu jithassru.

Id-Direttiva 95/46/KE tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' *data* personali u dwar il-moviment liberu ta' dik id-*data*¹⁰ thassret permezz tar-Regolament (UE) 2016/679 tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*¹¹, li japplikaw mill-25 ta' Mejju 2018. Għalhekk, ir-referenzi kollha għad-Direttiva 95/46/KE fl-Appendiċi I tal-Konvenzjoni jridu jiġu sostitwiti b'referenzi għar-Regolament (UE) 2016/679.

Barra minn hekk, l-hekk imsejjah "kuritur T2", li jippermetti l-moviment tal-merkanzija tal-Unjoni minn pajjiżi ta' tranżitu komuni filwaqt li jinżamm l-istatus doganali tagħha, attwalment huwa limitat għal merkanzija mhux imqieghda taħt il-proċedura ta' esportazzjoni kif stipulat fl-Artikolu 2(2)(a) tal-Appendiċi II. Din ir-restrizzjoni, li toriġina mill-fatt li d-dispożizzjoni attwalment fis-seħh dwar il-"kuritur T2" qieghda fit-Titolu I tal-Appendiċi II, ma kinitx intiża, peress li l-Istati Membri rrapportaw li l-merkanzija għall-esportazzjoni qabel kienet tgħaddi mill-kuritur. Għalhekk, l-Artikolu 2a dwar il-"kuritur T2" jenħtieġ li jitneħħa mit-Titolu I tal-Appendiċi II tal-Konvenzjoni u jitqieghed f'Titolu Ia ġdid li għalih ma japplikawx il-limiti dwar l-użu tal-"kuritur T2".

⁷ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni, ĠU L 343, 29.12.2015, p. 1

⁸ Ir-Regolament Delegat tal-Kummissjoni (UE) 2018/1118 tas-7 ta' Ġunju 2018 li jemenda r-Regolament Delegat tal-Kummissjoni (UE) 2015/2446 fir-rigward tal-kundizzjonijiet għal tnaqqis tal-livell tal-garanzija komprensiva u tar-rinunzja tal-garanzija, ĠU L 204, 13.8.2018, p. 11.

⁹ Ir-Regolament Delegat tal-Kummissjoni (UE) 2016/341 tas-17 ta' Diċembru 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli tranżizzjonali għal ċerti dispożizzjonijiet tal-Kodiċi Doganali tal-Unjoni fejn is-sistemi elettronici rilevanti għadhom ma sarux operazzjonali u li jemenda r-Regolament Delegat (UE) 2015/2446, ĠU L 69, 15.3.2016, p. 1

¹⁰ ĠU L 281, 23.11.1995, p. 31

¹¹ ĠU L 119, 4.5.2016, p. 1

Skont il-“Ftehim ta’ Prespa” li ġie ffirmat f’Ġunju 2018, l-isem preċedenti tal-pajjiż “l-Eks-Repubblika Jugoslava tal-Maċedonja” ġie sostitwit bl-isem “ir-Repubblika tal-Maċedonja ta’ Fuq”. Ir-Repubblika tal-Maċedonja ta’ Fuq hija pajjiż ta’ tranżitu komuni u l-Konvenzjoni fiha referenzi għall-isem tal-pajjiż u għall-kodiċi tal-pajjiż rispettiv, u għalhekk jenhtieg li jsiru l-bidliet xierqa fl-Appendiċi III u fl-Appendiċi IIIa.

Il-proċess biex tiġi stabbilita pożizzjoni komuni tal-UE dwar l-abbozz tad-Deċiżjoni li tikkonċerna aktar emendi għall-Konvenzjoni jenhtieg li jkun relattivament bla xkiel billi l-kontenut huwa bbażat fuq regoli tal-UE li diġà kienu ġew maqbula mill-Istati Membri (b’mod partikolari fir-rigward tad-dispożizzjonijiet tal-Atti Delegati tal-Kodiċi Doganali tal-Unjoni).

Il-Kummissjoni mistiedna tadotta l-abbozz tad-Deċiżjoni u tgħaddih lill-Kunsill.

Id-Deċiżjoni tal-Kumitat Kongunt li temenda l-Konvenzjoni se ssir vinkolanti għall-Partijiet Kontraenti skont l-Artikolu 2 ta’ dik id-Deċiżjoni, li jipprevedi d-dhul fis-seħh tagħha fil-jum tal-adozzjoni tagħha.

Skont l-Artikolu 15(3) tal-Konvenzjoni, il-Partijiet Kontraenti jridu jdaħhlu fis-seħh id-deċiżjonijiet li jemendaw il-Konvenzjoni, f’konformità mal-leġiżlazzjoni tagħhom stess.

3. IL-POŻIZZJONI LI TRID TITTIEHED F’ISEM L-UNJONI

Il-pożizzjoni proposta hija li l-Appendiċijiet tal-Konvenzjoni jiġu emendati sabiex jiġu allinjati ma’ dan li ġej:

Il-liġi doganali tal-Unjoni li tirregola l-arrangamenti ta’ tranżitu tal-Unjoni u, b’mod partikolari, l-Artikolu 84 il-ġdid tar-Regolament Delegat tal-Kummissjoni (UE) 2015/2446, kif emendat bir-Regolament Delegat tal-Kummissjoni (UE) 2018/1118; u d-dispożizzjonijiet il-ġodda li jikkonċernaw is-simplifikazzjoni tat-tranżitu għat-trasport bl-ajru.

Id-dritt tal-Unjoni dwar il-protezzjoni tal-persuni fiżiċi fir-rigward tal-protezzjoni ta’ *data* personali u dwar il-moviment liberu ta’ tali *data* (b’mod partikolari, ir-Regolament (UE) 2016/679, li hassar id-Direttiva 95/46/KE).

Id-dispożizzjonijiet dwar l-istatus doganali tal-merkanzija tal-Unjoni fir-rigward tal-kuritur T2.

L-eżitu tal-“Ftehim ta’ Prespa” fir-rigward tal-isem “ir-Repubblika tal-Maċedonja ta’ Fuq”.

Billi jiġi żgurat l-allinjament shiħ tal-Konvenzjoni mal-leġiżlazzjoni attwali tal-Unjoni u, għalhekk, jinholqu kundizzjonijiet uniformi għall-implimentazzjoni konsistenti tad-dispożizzjonijiet dwar il-proċedura ta’ tranżitu tal-Unjoni u dwar il-proċedura komuni ta’ tranżitu, l-emendi proposti għall-Konvenzjoni, jirriżultaw f’benefiċċji sostanzjali u tangibbli kemm għan-negozjanti kif ukoll għall-amministrazzjonijiet doganali.

Il-pożizzjoni proposta hija konsistenti mal-politika kummerċjali komuni.

4. BAŻI ĠURIDIKA

4.1. Aspetti ġuridiċi proċedurali

4.1.1. Prinċipji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jstabbilixxu *“il-pożizzjonijiet li għandhom jiġu adottati f’isem l-Unjoni f’sede stabbilita bi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”*

L-Artikolu 15(3)(a) tal-Konvenzjoni jistipula li l-Kumitat Kongunt EU-CTC jadotta permezz ta’ deċiżjonijiet, l-emendi għall-Appendiċijiet tal-Konvenzjoni.

4.1.2. Applikazzjoni għall-każ preżenti

Il-Kumitat Kongunt huwa korp stabbilit permezz ta’ ftehim, jiġifieri l-Konvenzjoni dwar proċedura komuni ta’ tranżitu.

Id-deċiżjoni li l-Kumitat Kongunt huwa mitlub jadotta tikkostitwixxi att b’effett legali. Dik id-Deċiżjoni se tkun vinkolanti skont id-dritt internazzjonali f’konformità mal-Artikoli 15(3) u 20 tal-Konvenzjoni.

L-att previst ma jissupplimentax u ma jemendax il-qafas istituzzjonali tal-Konvenzjoni.

Għaldaqstant, il-baži ġuridika proċedurali għad-Deċiżjoni proposta hija l-Artikolu 218(9) tat-TFUE.

4.2. Baži ġuridika sostantiva

Il-baži ġuridika sostantiva biex tittiehed deċiżjoni skont l-Artikolu 218(9) tat-TFUE tiddependi primarjament mill-oġettiv u mill-kontenut tal-att previst li fir-rigward tagħhom tittiehed pożizzjoni f’isem l-Unjoni. Jekk l-att previst ikollu żewġ għanijiet jew ikollu żewġ komponenti, u jekk wiehed minn dawk l-għanijiet jew il-komponenti jkun jista’ jiġi identifikat bħala dak ewlieni, filwaqt li l-ieħor ikun sempliċement incidentali, id-deċiżjoni skont l-Artikolu 218(9) tat-TFUE trid tissegjes fuq baži ġuridika sostantiva unika, jiġifieri dik meħtieġa mill-għan jew mill-komponent ewlieni jew predominanti.

L-emendi għall-Appendiċijiet tal-Konvenzjoni jsegwu l-oġettiv li jiġu żgurati proċeduri effiċjenti ta’ qsim tal-fruntieri. L-oġettiv ewlieni u l-kontenut tal-att previst huma għaldaqstant relatati mal-politika kummerċjali komuni.

Għalhekk, il-baži ġuridika sostantiva tad-Deċiżjoni proposta hija l-Artikolu 207 tat-TFUE.

4.3. Konkluzjoni

Il-baži ġuridika għad-Deċiżjoni proposta jenhtieg li tkun l-Artikolu 207 tat-TFUE flimkien mal-Artikolu 218(9) tat-TFUE.

5. PUBBLIKAZZJONI TAL-ATT PREVIST

Billi l-att tal-Kumitat Kongunt EU-CTC se jemenda l-Konvenzjoni, huwa xieraq li din tigi ppubblikata f’*Il-Gurnal Uffiċjali tal-Unjoni Ewropea* wara l-adozzjoni tagħha.

Proposta għal

DEĊIŻJONI TAL-KUNSILL

dwar il-pożizzjoni li trid tittiehed f'isem l-Unjoni Ewropea fil-Kumitat Kongunt EU-CTC stabbilit permezz tal-Konvenzjoni tal-20 ta' Mejju 1987 dwar proċedura komuni ta' tranżitu fir-rigward tal-emendi għal dik il-Konvenzjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207 flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni dwar proċedura komuni ta' tranżitu¹² ("il-Konvenzjoni") giet konkluża bejn il-Komunità Ekonomika Ewropea, ir-Repubblika tal-Awstrija, ir-Repubblika tal-Finlandja, ir-Repubblika tal-Iżlanda, ir-Renju tan-Norveġja, ir-Renju tal-Iżvezja u l-Konfederazzjoni Żvizzeri fl-20 ta' Mejju 1987 u dahlet fis-seħh fl-1 ta' Jannar 1988.
- (2) Skont il-punt (a) tal-Artikolu 15(3) tal-Konvenzjoni, il-Kumitat Kongunt stabbilit permezz ta' dik il-Konvenzjoni jista' jadotta, permezz ta' deċiżjonijiet, emendi għall-Appendiċijiet tal-Konvenzjoni.
- (3) Id-dispożizzjonijiet tal-Konvenzjoni dwar il-protezzjoni ta' *data* personali skambjata għall-fini tal-applikazzjoni tal-Konvenzjoni jenhtieg li jinkludu referenza għar-Regolament (UE) 2016/679 tal-Parlament Ewropew u tal-Kunsill¹³.
- (4) L-Artikolu 84 tar-Regolament Delegat tal-Kummissjoni (UE) Nru 2015/2446¹⁴, li jistabbilixxi l-kundizzjonijiet li jridu jiġu ssodisfati mill-applikanti sabiex jiġu awtorizzati jużaw garanzija komprensiva b'ammont imnaqqas jew rinunzja tal-garanzija, gie emendat¹⁵. Bħala riżultat tal-emenda, tneħħa r-rekwiżit dwar riżorsi finanzjarji suffiċjenti bħala kundizzjoni awtonoma, minhabba li l-esperjenza Prattika fl-Istati Membri wriet li din il-kundizzjoni giet interpretata b'mod restrittiv wisq u ffukat biss fuq id-disponibbiltà tal-flus kontanti. Għalhekk, jenhtieg li l-valutazzjoni tal-kapaċità tal-operaturi ekonomiċi li jhallsu l-ammont sħiħ tad-dejn tiġi integrata fil-valutazzjoni tal-kapaċità finanzjarja tagħhom. L-Artikolu 75 tal-Appendiċi I tal-

¹² ĠU L 226, 13.8.1987, p. 2.

¹³ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

¹⁴ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uhud mid-dispożizzjonijiet tal-Kodiċi Doganali tal-Unjoni (ĠU L 343, 29.12.2015, p. 1).

¹⁵ Ir-Regolament Delegat tal-Kummissjoni (UE) 2018/1118 tas-7 ta' Ġunju 2018 li jemenda r-Regolament Delegat tal-Kummissjoni (UE) 2015/2446 fir-rigward tal-kundizzjonijiet għal tnaqqis tal-livell tal-garanzija komprensiva u tar-rinunzja tal-garanzija (ĠU L 204, 13.8.2018, p. 11).

Konvenzjoni, li jirrifletti d-dispożizzjonijiet tal-Artikolu 84 tar-Regolament Delegat tal-Kummissjoni (UE) 2015/2446, jenhtieg li jiġi emendat skont dan.

- (5) Mill-1 ta' Mejju 2018, id-dispożizzjonijiet li jikkonċernaw is-simplifikazzjoni tat-tranzitu l-ġdida – l-użu tad-dokument tat-trasport elettroniku (ETD) bħala dikjarazzjoni ta' tranzitu għat-trasport bl-ajru – japplikaw skont l-Artikolu 24(1) tar-Regolament Delegat tal-Kummissjoni (UE) 2016/341¹⁶. Is-simplifikazzjoni tat-tranzitu preċedenti għat-trasport bl-ajru, li ppermettiet li l-operatur jibbaża dikjarazzjoni ta' tranzitu fuq manifest elettroniku, setgħet tintuża biss sal-1 ta' Mejju 2018. Għalhekk, ir-referenzi kollha għal dik is-simplifikazzjoni antikwata ta' tranzitu għat-trasport bl-ajru fil-Konvenzjoni jenhtieg li jiġu emendati skont dan.
- (6) Attwalment, il-kundizzjonijiet li skonthom il-merkanzija trasportata fil-kuritur T2 iżżomm l-istatus doganali tagħha ta' merkanzija tal-Unjoni huma stabbiliti fit-Titolu I tal-Appendiċi II tal-Konvenzjoni, li l-kamp ta' applikazzjoni tiegħu huwa limitat għal merkanzija mhux imqiegħda taht il-proċedura ta' esportazzjoni. Ma kinitx l-intenzjoni li tali restrizzjoni tiġi stabbilita għal merkanzija tal-Unjoni trasportata fil-kuritur T2. Għalhekk, l-Artikolu 2a tal-Appendiċi II tal-Konvenzjoni jenhtieg li jithassar mit-Titolu I u jenhtieg li Artikolu ġdid jiġi introdott f'Titolu Ia ġdid li għalih ma tapplika l-ebda restrizzjoni simili.
- (7) Wara n-notifika mill-Maċedonja ta' Fuq, lin-Nazzjonijiet Uniti u lill-Unjoni Ewropea, tad-dhul fis-sehh tal-Ftehim ta' Prespa mill-15 ta' Frar 2019, il-pajjiż preċedement imsejjah "l-Eks-Repubblika Jugoslava tal-Maċedonja" biddel ismu għal "ir-Repubblika tal-Maċedonja ta' Fuq". Għalhekk, l-isem u l-kodiċi tal-pajjiż fl-Appendiċi III u fl-Appendiċi IIIa tal-Konvenzjoni jenhtieg li jiġu modifikati.
- (8) Huwa xieraq li tiġi stabbilita l-pożizzjoni li trid tittiehed f'isem l-Unjoni fil-Kumitat Kongunt peress li l-emendi għal dik il-Konvenzjoni, jekk jiġu approvati, se jkunu vinkolanti għall-Unjoni.
- (9) Billi d-Deciżjoni tal-Kumitat Kongunt se temenda l-Konvenzjoni, huwa xieraq li din tiġi ppubblikata f'*Il-Ġurnal Uffiċjali tal-Unjoni Ewropea* wara l-adozzjoni tagħha,

ADOTTA DIN ID-DEĊIŻJONI:

Artikolu 1

Il-pożizzjoni li trid tittiehed f'isem l-Unjoni fil-Kumitat Kongunt stabbilit permezz tal-Konvenzjoni tal-20 ta' Mejju 1987 dwar proċedura komuni ta' tranzitu fir-rigward tal-emendi għall-Appendiċijiet ta' dik il-Konvenzjoni għandha tkun ibbażata fuq l-abbozz tal-att ta' dak il-Kumitat Kongunt mehmuz ma' din id-Deciżjoni.

Ir-rappreżentanti tal-Unjoni fil-Kumitat Kongunt jistgħu jaqblu dwar bidliet żgħir fl-abbozz tad-Deciżjoni minghajr ebda Deciżjoni oħra tal-Kunsill.

¹⁶ Ir-Regolament Delegat tal-Kummissjoni (UE) 2016/341 tas-17 ta' Dicembru 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli tranżizzjonali għal ċerti dispożizzjonijiet tal-Kodiċi Doganali tal-Unjoni fejn is-sistemi elettronici rilevanti għadhom ma sarux operazzjonali u li jemenda r-Regolament Delegat (UE) 2015/2446, ĠU L 69, 15.3.2016, p. 1

Artikolu 2

Din id-Deċiżjoni hija indirizzata lill-Kummissjoni.

Magħmul fi Brussell,

Għall-Kunsill

Il-President